



**V. DA KONFRATERNITA**  
**TAL-B.V.M TAL-KARMELU**  
**A.D. 1801**



30 ta' Ġunju 2010

Huti Fratelli,

Reġghet waslet il-festa tal-Madonna tal-Karmnu, il-festa tant għaziza ghalina l-Karmelitani Żrieraq. Biex nithejjew tajjeb b'mod spiritwali, il-Fratellanza, b'kollaborazzjoni shiha ma' l-Arcipriet, Dun Charles Attard, hejjiet programm ta' funzjonijiet religjużi li jinfirex bejn it-22 ta' Ġunju u l-25 ta' Lulju fejn il-festa tilhaq il-qofol tagħha bil-laqgħa kbira li aħna ż-Żrieraq nagħmlu lill-Omm u Regina tagħna, Marija Santissima, taħt it-titlu ferm devot u sabih tal-Karmnu.

Inhegġgikom biex tattendu numerużi għal Jum il-Fratellanza, li jahbat nhar it-Tlieta, 20 ta' Lulju. Intom mitluba tkunu l-knisja fis-6.00p.m. biex lebsin il-konfratija u l-muzzetta tiehdu schem fil-quddiesa kantata li warajha ssir il-Professjoni tal-Fratelli u Sorelli godda.

Niehdu hsieb nippreparaw ruħna kif inhu xieraq għall-festa tant għaziza tagħna billi nattendu għall-funzjonijiet kollha li jsiru fil-knisja, kif ukoll biex nimxu wara Ommna Marija fil-purċissjoni devota ta' nhar il-festa. Importanti hafna li kull min jattendi għall-purċissjoni, l-aktar ir-reffiegħa u dawk tal-forċina, ikun liebes żarbun u kalzetti suwed. Il-purċissjoni tibda hierġa fis-7.00 p.m.


Bħal snin oħra komplejna bix-xogħol ta' restawr fuq l-armor li jzejjen il-knisja fil-gimġha tal-festa. Għal din is-sena hadna hsieb insewwu u nargentaw mill-ġdid il-ventartal li jintrama matul l-Erbgħat ma' l-artal tal-Madonna tal-Karmnu u fil-ġranet tal-festa ma' l-

artat tal-kor. Inhadem ukoll armarju spazjuż fejn jintrefgħu ix-xemgħat tal-fratelli u armar ieħor. Biss l-akbar proġett li se tidhol għalih il-Fratellanza hu t-tiswija u l-indurar mill-ġdid tat-tużell artistiku li jintrama fil-festa tal-Madonna tal-Karmnu. L-ispiza finali tlahhaq mad-€19,000 (Lm8,000 mill-antiki). Nitolbukom biex tkunu ġenerużi bħalma dejjem kontu. Grazzi mill-qalb.

Għall-okkażjoni tal-50 sena mill-wasla tal-vara tal-Madonna tal-Karmnu fil-Parroċċa tal-Figura, il-Fratellanza tagħna giet mistiedna biex takkumpanja fit-tranzulazzjoni ta' lejlet il-festa, eżattament nhar is-Sibt, 31 ta' Lulju, 2010. Kull min hu interessat li jattendi javża lil xi membru tal-kumitat.

Nagħlaq dawn il-kelmtejn billi, f'isem il-Kumitat kollu tal-Fratellanza, nawgura lilkom u lill-familja tagħkom, il-FESTA t-TAJBA.

**Dejjem Tagħkom,**



**Joseph Buhagiar**  
**Segretarju**